

Согласно Програмата за новogradби и Правилникот за набавки на Здружението за хумано домување Хабитат Македонија од 28.12.2015 година, Здружението за хумано домување Хабитат Македонија на ден 06.07.2016 година објавува:

### ПОВИК И УСЛОВИ НА НАБАВКА бр. 24/2016

#### 1. Општи одредби

- 1.1. Набавувач: Здружение за хумано домување Хабитат Македонија, ул. Никола Парапунов бр. 41, Комплекс Макотекс, 1 кат, Скопје.
- 1.2. Предмет на набавка: **Дел од изведба на следниве градежно - занаетчиски работи за објект во населбата Хабитат во Велес:**
  1. **Керамичарски работи;**
  2. **Изолатерски работи.**
- 1.3. Квалитет: Задоволени **минимум** пропишани стандарди за изведување на овој тип на градежни и градежно - занаетчиски работи. За керамиката потребно е да се достави точен опис на материјалите кои ќе се вградуваат, како и земјата на потекло на истите.
- 1.4. Количина: Според приложен Предмер.
- 1.5. Цена и начин на плаќање:
  - Цената да вклучи ДДВ и да биде изразена во македонски денари.
  - Понудата да содржи **одвоено специфицирани цени на материјали и работна рака.**
  - Понудата да содржи начин на плаќање.
- 1.6. Лиценца: Понудувачот **да поседува лиценца Б категорија или лиценца Д категорија, според поранешната категоризација на лиценци**, предвидена за изведувачи на објекти од втора, односно од четврта категорија според поранешната категоризација, согласно позитивните законски прописи во Република Македонија.
- 1.7. Понудата да содржи краток историјат и референци на понудувачот за изведени објекти во последните 5 години.

#### 2. Рокови

- 2.1. Понудата да содржи:
  - Рок за пристапување кон работа по известувањето за избор на најповолен понудувач.
  - Рок на завршување на предвидените работи.
  - Проспекти од понудените работи од точка 1.2.
  - **Примерок од понудените: внатрешни подни и ѕидни плочки, надворешни плочки, фуга, хидроизолација.**
  - Начин на плаќање.

Напомена: Доставените примероци ќе бидат задржани до конечниот избор на најповолниот понудувач/и. Примероците од избраниот понудувач/и ќе бидат задржани до завршување на изведбата на понудените работи по овој Повик.

- 2.2. Рок на важност на понудата: **Понудата да важи најмалку до известување за избор на најповолен понудувач.**
- 2.3. Рок на поднесување на понудата е најдоцна до **29.07.2016 година (петок), до 16 часот.**
- 2.4. Рок за известување за извршен избор: За извршениот избор, добавувачите ќе бидат известени во рок од 10 дена по донесување на одлуката од Управниот одбор на Хабитат Македонија.

### 3. Посебни одредби

- 3.1. **Увид на терен:** Заради давање на прецизна понуда го повикуваме понудувачот да направи **неопходен увид** на новиот објект во Велес. Потребно е пред вршење на увидот понудувачот да го извести набавувачот за денот и часот за вршење на истиот.
- 3.2. За одделни позиции согласно приложените предмери избраниот понудувач треба да е согласен **да прифати и вгради градежни материјали и услуги понудени од набавувачот**, со вредност која се утврдува според взаемно усогласена методологија.
- 3.3. Во текот на изведувањето на работите опишани во точка 1.2. избраниот понудувач треба да е согласен да прифати и користи **труд на локални и меѓународни волонтери организирани од набавувачот, а вредноста на завршените градежно занаетчиски работи да ја намали за вредноста на волонтерскиот труд, која вредност ќе се утврдува според взаемно усогласена методологија**, односно согласно прописите за изведување градежни работи.
- 3.4. Објектот е во фаза на градба. Очекуван почеток на работите од точка 1.2. по овој повик е првата половина од месец септември 2016 година.
- 3.5. Временска рамка и динамика за испорака на работите: Понудувачот да ги изврши работите по овој Повик најдоцна до крајот на ноември 2016 година. Динамиката на извршување на работите да биде усогласена со барањата на Нарачателот.
- 3.6. Начин на плаќање: по одобрена времена или завршна ситуација.

### 4. Доставување на понудата

- 4.1. Понудата и останатата документација се испраќаат во затворен коверт и во еден оригинален примерок потпишан од страна на одговорното лице на понудувачот. Надворешниот коверт треба да го носи бројот на повикот како и ознаката „не отворај“.
- 4.2. Начин на поднесување на понудите: Пратката се доставува **курирски, со предавање во архивата на набавувачот**, на адреса: ул. Никола Паралунов бр. 41, Комплекс Макотекс, 1 кат, Скопје.

### 5. Завршни одредби

- 5.1. Понудите кои не ја содржат потребната документација, кои се доставени со задоцнување или кои не ги исполнуваат условите за набавка се отфрлаат.
- 5.2. Секој понудувач може да учествува со една понуда.
- 5.3. Повикот со целокупната документација е објавен на веб страната на Хабитат Македонија.
- 5.4. Понудите ќе бидат оценувани според следните критериуми:
  - **Цена:** понудата со најниска цена ќе биде оценета со најголем број на бодови;
  - **Начин и услови на плаќање:** понудувачот кој ќе понуди дополнителни поволности ќе биде оценет со најголем број на бодови;
  - **Референци:** понудувачот со најголем број изведени станбени објекти ќе биде оценет со најголем број на бодови;
  - **Рок:** понудувачот кој нема да го понуди рокот за почеток на градежните работи наведен во точка 3.4. во овој повик ќе биде оценет со најмал број бодови;
  - **Квалитет:** понудувачот кој ќе понуди соодветни или подобри решенија од наведените барања и ќе достави соодветни сертификати за сите материјали кои ќе ги употребува, ќе биде оценет со најголем број на бодови;
  - **Соработка:** понудувачот кој ќе понуди спремност за соработка за се она што би можело да се појави како дополнителен ангажман околу евентуални измени или дополнувања, а кои понудувачот би ги направил без дополнителен надомест, ќе биде оценет со најголем број на бодови.
  - **Изјави за согласност:** Понудувачот треба да достави одделно и Изјави за согласност за точките 3.2. и 3.3. од овој повик, како и изјава за соработка. Доколку не се достават овие изјави ќе се смета дека понудувачот не е согласен за прифаќање на овие услови и ќе биде исклучен од понатамошна селекција.

Контакт лице за дополнителни информации е Андреј Апостолски (тел. 02/3061-890, е-меил: [aapostolski@habitat.org.mk](mailto:aapostolski@habitat.org.mk)).

Зоран Костов  
Извршен директор

